

वर्ल्ड गेम्स 2025

भारत ने रचा इतिहास

- ▶ चेंगदू में भारत को तीरंदाजी, बुशु और रोलर स्पोर्ट्स से मिला गौरव; 1989 के बाद सबसे शानदार प्रदर्शन
- ▶ ऋषभ यादव ने पुरुष कपाउंड तीरंदाजी में कांस्य पदक दिलाया
- ▶ नम्रता बत्रा ने महिलाओं की सांझा 52 किग्रा बुशु स्पर्धा में रजत पदक जीता - वर्ल्ड गेम्स में भारत का पहला बुशु पदक

▶ 3 पदकों के साथ किया समापन ▶ भारत ने 1 रजत और 2 कांस्य पदक जीते



चेंगदू (चीन), 17 अगस्त. भारत ने वर्ल्ड गेम्स 2025 का समापन रविवार को रिकॉर्ड तीन पदकों के साथ किया. भारत ने चीन के चेंगदू में आयोजित प्रतियोगिता में एक रजत और दो कांस्य जीते. पदकों की संख्या के लिहाज से यह

वर्ल्ड गेम्स में भारत का शानदार प्रदर्शन है. इससे पहले भारत ने जर्मनी के कार्लजुए में 1989 में पावरलिफ्टिंग में दो पदक जीते थे. ऋषभ यादव ने व्यक्तिगत पुरुष कपाउंड तीरंदाजी में कांस्य जीतकर भारत को 2025 वर्ल्ड

गेम्स की पदक तालिका में दर्ज कराया. इसके बाद नम्रता बत्रा ने महिलाओं की सांझा 52 किग्रा स्पर्धा में रजत पदक जीता, जो कि वर्ल्ड गेम्स में बुशु में भारत का पहला पदक था. आनंदकुमार वेलकुमार ने भी अपनी लय को बरकरार रखते हुए

पुरुष 1000 मीटर स्प्रिंट इनलाइन स्पीड स्केटिंग ट्रेक स्पर्धा में कांस्य पदक हासिल किया. उन्होंने इस मल्टी स्पोर्ट द्विदिवस प्रतियोगिता में देश के लिए पहला रोलर स्पोर्ट्स पदक जीता. कुछ करीबी मुकाबले भी हुए, जिनमें भारत पदक जीतने से चूक गया.

अभिषेक वर्मा मेंस कपाउंड व्यक्तिगत कांस्य पदक मुकाबले में ऋषभ से हारकर पॉडियम पर जगह नहीं बना सके. इसके अलावा, भारतीय बिलियर्ड्स खिलाड़ी शिवम अरोड़ा को मिक्सड हेबॉल पूल कांस्य पदक मैच में चीन के तांग चुनशियाओ से 5-4 से हार का सामना करना पड़ा. वहीं, आर्यनपाल सिंह घुमन मेंस 200 मीटर टाइम ट्रायल इनलाइन स्पीड स्केटिंग ट्रेक स्पर्धा में 0.083 सेकेंड से कांस्य पदक से चूक गए. भारत का प्रतियोगिता में अभियान रविवार को वूमंस स्लैलम वलासिक इनलाइन प्रोस्ट्राइल स्केटिंग स्पर्धा में श्रेयशी जोशी के छठे स्थान पर रहने के साथ समाप्त हुआ।



एशिया कप: बाबर और रिजवान टीम से बाहर

नई टीम के साथ उतरेगा पाकिस्तान
लाहौर, 17 अगस्त.पाकिस्तान के चयनकर्ताओं ने इस महीने के आखिर में संयुक्त अरब अमीरात (यूएई) में होने वाली त्रिकोणीय श्रृंखला और उसके बाद एशिया कप के लिए रविवार को 17 सदस्यीय टीम की घोषणा की जिसमें अनुभवी बल्लेबाज बाबर आजम और मोहम्मद रिजवान को जगह नहीं दी गयी.
पाकिस्तान क्रिकेट बोर्ड (पीसीबी) ने अपनी वेबसाइट पर टीम की घोषणा की जिसमें तेज गेंदबाज शाहीन शाह अफरीदी, मोहम्मद वसीम और बाएं हाथ के गेंदबाज सलमान मिर्जा शामिल हैं. एशिया कप की शुरुआत नौ सितंबर से यूएई में टी-20 प्रारूप में होगी. इससे पहले सलमान अली आगा की अगुवाई वाली पाकिस्तान की टीम 29 अगस्त से सात सितंबर तक शारजाह में अफगानिस्तान और मेजबान यूएई के खिलाफ त्रिकोणीय श्रृंखला खेलेगी.
पाकिस्तान को आठ टीमों के एशिया कप टूर्नामेंट में चिर प्रतिद्वंद्वी भारत के साथ रूपाए में रखा गया है, जिसमें यूएई और

पाकिस्तान की टीम
सलमान अली आगा (कप्तान), अबरार अहमद, फहीम अशरफ, फखर जमान, हारिस रऊफ, हसन अली, हसन नवाज, हुसैन तलत, खुशदिल शाह, मोहम्मद हारिस (विकेटकीपर), मोहम्मद नवाज, मोहम्मद वसीम जूनियर, साहिबजादा फरहान, सईम अयूब, सलमान मिर्जा, शाहीन शाह अफरीदी, सुफियान मोकिम.

ओमान भी शामिल हैं. यह टूर्नामेंट नौ से 28 सितंबर तक आयोजित किया जाएगा.

आईपीएल फीस नहीं, टैलेंट पर था फोकस

कहना-मुद्दा कीमत नहीं, बल्लेबाजी प्रतिभा थी असली चर्चा
अश्विन बोले-वीडियो में बात ब्रेविस की बल्लेबाजी पर थी



चेन्नई, 17 अगस्त. दिग्गज ऑफ स्पिनर रविचंद्रन अश्विन ने चेन्नई सुपर किंग्स के डेवाल्ड ब्रेविस के साथ करार किये जाने के बारे में अपने बयान को स्पष्ट करते हुए कहा है कि इस मुद्दे पर उनकी मुख्य बात इस दक्षिण अफ्रीकी खिलाड़ी के बल्लेबाजी प्रदर्शन को लेकर थी न कि उस कीमत पर जिस पर उन्हें आईपीएल 2025 के बीच में खरीदा गया था.
अश्विन ने अपने यूट्यूब चैनल

पर संकेत दिया कि चेन्नई सुपर किंग्स ब्रेविस की सेवाओं का लाभ

हमें यह समझना होगा कि आईपीएल में खेलने वाले हर खिलाड़ी का फेंचाइजी और इस लीग के साथ एक अनुबंध होता है. इसके साथ ही फेंचाइजी और आईपीएल के बीच भी बाध्यकारी अनुबंध होता है और अगर कुछ भी असामान्य होता है तो भी इसमें बदलाव नहीं होगा. अश्विन ने अपनी बात को साबित करने के लिए ब्रेविस को 'विशेष प्रतिभा' वाला खिलाड़ी करार दिया.

छेत्री के लिए हमेशा दरवाजे खुले: जमील

उठाने के लिए 'अतिरिक्त भुगतान' करने को तैयार थी जिसके बाद विवाद छिड़ गया. उनके इस बयान के बाद पांच बार की आईपीएल चैंपियन टीम को स्पष्टीकरण जारी करना पड़ा था. अश्विन ने अपने यूट्यूब चैनल पर कहा, "पुराने वीडियो में मेरा इरादा ब्रेविस की बल्लेबाजी के बारे में बात करना था, ना कि उनके आईपीएल अनुबंध से जुड़ी रकम के बारे में."

बेंगलुरु, 17 अगस्त.भारत के नवनिर्वाचित मुख्य कोच खालिद जमील ने रविवार को करिश्माई स्टाइल में सुनील छेत्री के सीएफए नेशनल कप राष्ट्रीय शिविर से बाहर पर कहा कि यह अक्टूबर में होने वाले एशियाई कप क्वालीफाइंग दौर के अहम मैचों के लिए महज तैयारी टूर्नामेंट है.



जमील ने ज्यादा कुछ नहीं कहा, लेकिन यह स्पष्ट कर दिया कि छेत्री के नौ अक्टूबर (विदेश में) और 14 अक्टूबर (घरेलू) को सिंगापुर के खिलाफ एशियाई कप क्वालीफाइंग दौर के मैचों के लिए राष्ट्रीय टीम में शामिल होने की उम्मीद है.जमील ने राष्ट्रीय शिविर के दूसरे दिन कहा, "वह (छेत्री) इस शिविर में नहीं है क्योंकि हम एक टूर्नामेंट खेल रहे हैं जो अनिवार्य रूप से हमारे एशियाई कप क्वालीफायर की तैयारी का काम करेगा." उन्होंने कहा, "मैं इस फीफा विंडो के दौरान कुछ अन्य खिलाड़ियों को भी आजमाना चाहता हूँ. मैंने उनसे इस बारे में बात की थी."

ओडिशा, यूपी, पंजाब और हरियाणा की जीत

▶ चंडीगढ़-दिल्ली डिवीजन ए में प्रोमोट, हिमाचल-असम हुए रेलीगेट

जालंधर, 17 अगस्त. ओडिशा, उत्तर प्रदेश, पंजाब और हरियाणा ने रविवार को यहाँ जूनियर पुरुष राष्ट्रीय हॉकी चैंपियनशिप के डिवीजन ए में जीत हासिल की जबकि चंडीगढ़ और दिल्ली जीत के साथ डिवीजन ए में प्रोमोट हो गईं.
डिवीजन ए के पहले मुकाबले में ओडिशा ने एक गोल से पिछड़ने के बाद वापसी करते हुए कर्नाटक को 2-1 से हरा दिया.

हरियाणा ने पूल सी में मणिपुर पर 5-0 से शानदार जीत दर्ज की.
पूल बी में उत्तर प्रदेश ने झारखंड को 2-0 से शिकस्त दी.
पूल ए में पंजाब ने मध्य प्रदेश को 3-2 से मात दी.
चंडीगढ़ और दिल्ली ने क्रमशः पूल ए और पूल बी में जीत हासिल करने के साथ अगले स्थान के लिए डिवीजन 'ए' में स्थान हासिल किया.
हिमाचल और असम को डिवीजन सी में रेलीगेट कर दिया गया.

एक नजर में



चोटिल अनाहत सिंह, फाइनल से बाहर

बेगा (ऑस्ट्रेलिया). दूसरी वरीयता प्राप्त चोटिल भारतीय किशोरी अनाहत सिंह रविवार को एनएसडब्ल्यू स्क्वैश बेगा ओपन 2025 के महिला एकल वर्ग में रिटायर होकर उपविजिता रही. आज यहाँ खेले गये फाइनल मुकाबले में अनाहत चोटिल होकर रिटायर हुईं और उन्हें मिस की हबीबा हानी के खिलाफ 1-3 से हार का सामना करना पड़ा. यह पहली बार है जब वह पीएसए कॉपर-स्तरीय प्रतियोगिता में दूसरे स्थान पर रही है. भारतीय स्क्वैश खिलाड़ी अनाहत ने पहला गेम 11-9 से जीतकर शानदार शुरुआत की, लेकिन हानी ने वापसी करते हुए अगले दो गेम अपने नाम कर लिए. चौथे गेम में 4-10 से पिछड़ने के बाद टखने की चोट से जूझ रही अनाहत को प्रतियोगिता से रिटायर होना पड़ा. सेमीफाइनल में, दूसरी वरीयता प्राप्त भारतीय स्क्वैश खिलाड़ी ने अपनी चोट से जूझते हुए मिस की नूर खफागी को 3-2 (10-12, 11-5, 11-5, 10-12, 11-7) से हराया. अनाहत ने राउंड ऑफ 16 में ऑस्ट्रेलिया की सारा कार्डवेल को 3-0 (11-3, 11-3, 11-4) से हराते के बाद क्वार्टरफाइनल में दक्षिण अफ्रीका की हेले वार्ड को 3-0 (11-4, 11-9, 14-12) से हराया. इससे पहले उन्हें शुरुआती दौर में बाई मिली थी.



अल्काराज सातवें फाइनल में पहुंचे

ओहियो (अमेरिका). सातवें स्टार कार्लोस अल्काराज ने सिनसिनाटी ओपन में अस्वस्थ एलेक्जेंडर ज्वेरेव को हराकर लगातार सातवें टूर-लेवल फाइनल में जगह बना ली. शनिवार रात खेले गये सेमीफाइनल मुकाबले में अल्काराज ने जर्मनी के अस्वस्थ चल रहे ज्वेरेव पर 6-4, 6-3 से जीत दर्ज की. इस जीत ने यह तय कर दिया कि अल्काराज टूर्नामेंट के खिताबी मुकाबले में इटली के जैमिक सिनर से भिड़ेंगे. शुरुआती सेट का निर्णय अल्काराज के शानदार प्रदर्शन से हुआ. लेकिन पसौने से लथपथ ज्वेरेव को दूसरे सेट में शारीरिक रूप से संघर्ष करना पड़ा. शुक्रवार को बेन शेल्टन के खिलाफ क्वार्टरफाइनल में अपनी प्रभावशाली जीत के दौरान फिजियो द्वारा उपचार प्राप्त करने वाले जर्मन खिलाड़ी को दूसरे सेट में 2-1 के स्कोर पर मेंडिकल टाइमआउट के लिए कोर्ट छोड़ना पड़ा और मैच के बाकी हिस्से में उनकी स्थिति स्पष्ट रूप से कमजोर रही. मैच के बाद अल्काराज ने कहा, किसी ऐसे व्यक्ति के खिलाफ खेलना कभी आसान नहीं होता जिसके बारे में आपको पता हो कि वह पूरी तरह से स्वस्थ नहीं है.



हरियाणा को मिला कबड्डी वर्ल्ड रिकॉर्ड सम्मान

नई दिल्ली, 17 अगस्त. होलिस्टिक डेवेलपमेंट प्रवासी स्पोर्ट्स एसोसिएशन ने आज हरियाणा भवन, नई दिल्ली में आयोजित एक विशेष समारोह में हरियाणा के मुख्यमंत्री नायब सैनी को कबड्डी के लिए गिनीज वर्ल्ड रिकॉर्ड प्रमाणपत्र प्रदान किया.

हिसा अध्यक्ष कांथी डी. सुरेश और जीआई-पीकेएल के संस्थापक कार्तिक दम्पू ने हरियाणा के मुख्यमंत्री को यह प्रमाणपत्र

प्रदान किया. यह प्रतिष्ठित सम्मान हरियाणा के पंचकुला में आयोजित कबड्डी प्रदर्शनी कार्यक्रम में सबसे बड़ी भागीदारी के आयोजन के लिए प्रदान किया गया, जिसने इस पारंपरिक भारतीय खेल के लिए एक नया वैश्विक मानक स्थापित किया. इस वर्ल्ड रिकॉर्ड कार्यक्रम में पूरे क्षेत्र के एथलीटों, युवाओं और खेल प्रेमियों की व्यापक भागीदारी देखी गई, जिसने कबड्डी के गढ़ के रूप में हरियाणा की विरासत को और मजबूत किया.

हाल ही में पंचकुला के तारु देवी लाल स्टेडियम में शुरू हुए छठे राज्य स्तरीय खेल महाकुंभ में, हरियाणा के मुख्यमंत्री नायब सिंह सैनी ने कबड्डी मैच को शुरुआत करके कार्यक्रम का उद्घाटन किया और प्रतिभागी खिलाड़ियों का मनोबल बढ़ाया. सैनी ने विश्वास व्यक्त किया कि हरियाणा के खिलाड़ी 2036 के ओलंपिक में भारत के लिए सर्वाधिक पदक जीतेंगे और वैश्विक मंच पर देश का नाम रोशन करेंगे.



विश्व कप जीतने के लिए स्पिन पर काबू जरूरी: एलिसा हीली

▶ भारतीय उपमहाद्वीप की पिचों पर स्पिन होगी बड़ी चुनौती
▶ हीली बोलीं टीम को करना होगा तैयारी

ब्रिसबेन, 17 अगस्त.ऑस्ट्रेलिया की अनुभवी खिलाड़ी एलिसा हीली ने माना है कि रिकॉर्ड आठवीं बार विश्व कप जीतने के लिए उनकी टीम को भारतीय उपमहाद्वीप में स्पिन गेंदबाजों की चुनौती से बड़े पैमाने पर निपटना होगा.
महिला विश्व कप का

आयोजन अगले महीने भारत और श्रीलंका में होगा. इस विश्व कप में गत चैंपियन ऑस्ट्रेलिया को स्टाव विकेटकीपर बल्लेबाज पर सबकी निगाहें होंगी. हीली ने भारत ए के खिलाफ ऑस्ट्रेलिया ए का प्रतिनिधित्व करते हुए तीन मैचों की श्रृंखला के आखिरी वनडे में नाबाद 137 रन की पारी के साथ लय में वापसी की. उनकी इस पारी से टीम सांत्वना जीत दर्ज करने में सफल रही. ऑस्ट्रेलिया ए इस श्रृंखला को 1-2 से हार गया लेकिन हीली ने सलामी बल्लेबाज की भूमिका निभाते हुए सबसे ज्यादा रन बनाये.

चार प्रतीकों से सजा नया लोगो 'बॉर्न टू राइज' से गुंजेगा खिलाड़ियों का हौसला

दुबई में एशियाई युवा पैरा खेलों का लोगो लॉन्च

दुबई, 17 अगस्त. दुबई 225 एशियाई युवा पैरा खेलों की आयोजन समिति ने एपीसी सम्मेलन और आम सभा के दौरान अपने लोगो का अनावरण किया, जो इस क्षेत्र के सबसे समावेशी खेल आयोजनों में एक और रोमांचक मील का पत्थर साबित होगा. दुबई 225 एशियाई युवा पैरा गेम्स में एशिया भर के 45 देशों के लगभग 15 युवा पैरा एथलीट 7 से 14 दिसंबर तक 11 खेलों में प्रतिस्पर्धा करेंगे.
नया लॉन्च किया गया लोगो, जिसमें चार प्रमुख तत्व शामिल हैं,

1500 पैरा एथलीट दिखाएंगे | 45 देशों के खिलाड़ी होंगे | 07 से 14 दिसंबर तक

पैरा खेलों की जीवंत भावना को दर्शाता है और साथ ही दुबई की समृद्ध सांस्कृतिक पहचान को एक गौरवशाली मेजबान शहर के रूप में दर्शाता है. इस बीच, इस कार्यक्रम में बॉर्न टू राइज स्लोगन का भी अनावरण किया गया - यह स्लोगन पूरे एशिया के युवा पैरा-एथलीटों के उत्साह, दृढ़ संकल्प और लचीलेपन को दर्शाता है.
एशियाई पैरालंपिक अध्यक्ष माजिद रशीद ने अपना उत्साह व्यक्त करते हुए कहा-यह एशियाई पैरालंपिक परिवार के लिए एक महत्वपूर्ण मील का पत्थर है. एशियाई युवा पैरा खेल लचीलेपन, प्रतिभा और दृढ़ संकल्प का उत्सव हैं, और हमारे एथलीट हमारे मिशन के केंद्र में हैं. यह घोषणा सभी प्रतिभागियों के लिए खेलों की तैयारी के दौरान स्पष्टता भी प्रदान करती है.

डिजाइन के प्रत्येक तत्व का एक विशेष अर्थ है
■ दुबई: मेजबान शहर, नवाचार और समावेशिता का प्रतिनिधित्व करता है.
■ ज्वाला: गति, जुनून और ऊर्जा का प्रतीक - ऐसे गुण जो युवाओं और खेल दोनों को परिभाषित करते हैं.
■ एथलीट और व्हीलचेयर मोशन आइकॉन पैरा एथलीटों की सक्रियता और युवाओं की गतिशील भावना का प्रतिनिधित्व.
■ पाम जूमेराह: दुबई का एक विश्व स्तर पर मान्यता प्राप्त स्थल, जो स्थानीय पहचान को बय्यता और आधुनिकता के साथ सुदृढ़ करता है.